



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR.  
CONSUELO-PILAR SCERRI HERRERA**

Seduta tad-9 ta' Frar, 2004

Numru 761/2003

**Il-Pulizija**  
**Spettur Chris Galea Scanura**  
v

**TRISTAN FALZON**

**Il-Qorti;**

Rat li l-imputat **TRISTAN FALZON** ta' wiehed w ghoxrin sena bin Carmelo u Giorgina nee Spiteri, imwieled Pieta nhar t-tlieta w ghoxrin ta' Lulju 1982 u joqghod 64, 'Redemeer', Trqi it-Tlieta w Ghoxrin ta' April, Hal Qormi, detentur tal-karta tal-identita` numru 402382M, gie imressaq quddiemha akkuzat talli fil-wiehed u tletin ta' Awissu u/jew matul is-snin/xhur precedenti, waqt li kien fl-imsemmija residenza b'diversi azzjonijiet maghmula minnu wkoll jekk fi zminijiet differenti li jiksru d-

Kopja Informali ta' Sentenza

disposizzjoni tal-ligi u li gew maghmula b'risoluzzjoni wahda, ikkommetta serq ta' elf lira maltin fi flus liema serq huwa aggravat bil-hin, bil-mezz, biul-valur u bil-persuna u dan ghad-dannu ta' missieru Carmelo Falzon.

Talli fl-istess zmien u lok bil-hsieb li jaghmel delitt, wera dan il-hsieb b'atti esterni u li ta bidu ghal esekuzzjoni ta' delitt li ma giex esegwit minhabba xi haga accidental w indipendenti mill-volunta tieghu u liema delitt kieku gie esegwit kien ikun aggravat bil-hin, bil-mezz, bil-valur u bil-persuna.

Talli fl-istess zmien u lok, xjentement laqa ghandu jew xtara hwejjeg misruqa, mehuda b'qerq jew akkwistati b'reat jew xjentement indahal b'kull mod li jkun biex jbieghhom jew imexxihom.

Semghet l-ammissjoni tal-imputat kif registrata fl-atti fis-seduta ta' nhar l-ghaxra ta' Settembru 2003, u cioe fil-jum meta gew mahlufa l-akkuzi odjerni fil-konfront tal-imputat u meta sar l-ezami ai termini tal-artikolu 390(1) u 392 tal-Kap 9 tal-Ligijiet ta' Malta.

Illi din il-Qorti osservat dak li jiddisponi l-artikolu 453(1) tal-Kap 9 u cioe wara li l-imputat wiegeb li hu hati din l-Qorti wissietu b'mod l-aktar solenni fuq l-konsegwenzi legali ta' dik it-twegiba tieghu u taghtu zmien xieraq biex jekk irid jerga lura minnha u kien wara li staqsietu t-tieni darba li l-Qorti ghaddiet biex taghti kaz din l-ammissjoni tieghu.

Illi ghalhekk fuq ammissjoni tal-stess imputat, l-Qorti tiddikjara li qed issbu hati tal-akkuzi kollha kif dedotti kontra tieghu.

Il-Qorti dehrilha li kellha tappunta Probation Officer sabiex theggi pre sentencing report fuq l-imputat u dan fis-seduta tal-ghaxra ta' Settembru 2003, sabiex tghin lil Qorti tara liema hija l-piena idoneja li ghandha tapplika u ghal dan l-ghan innominat lil Miriam Sevasta.

Illi nhar l-hdax ta' Jananr 2004 dehret il-Probation Officer Miriam Sevasta li ppresentat r-relazzjoni taghha.

Illi minn ezami ta' din r-relazzjoni jirrizulta fil-fehma tal-Probation Officer nominata li Tristan Falzon kien trabba f'familja fejn dejjem akkwista dak li ried jew xtaq. L-omm b'mod partikolari tipprotegi hafna lil binha u dan setgha halla effett negattiv fuq binha b'tali mod li ma hallietx lil binha jizviluppa b'mod matur u jitghallem jfendi ghal rasu. Jirrizulta wkoll li l-imputat m'ghandhux impjeg fiss, ma jridx jaghmel programm ta' rihabilitazzjoni u ftit li xejn ghandu kontroll fuq nnifsu u anke fuq ghemilu.

Illi l-istess Probation Officer stqarret li meta ghamlet kuntatt mas-Sedqa giet infurmata li meta l-imsemmi gie avvicinat ghal programm hu wegibha fin-negattiv. Hija ssuggerit li din il-Qorti ghandha tikkunsidra sentenza fil-komunita u li tigi ndirizzata l-problema tad-droga.

Illi minn naha l-ohra, l-Qorti kkunsidrat li l-imputat ghandu fedina penali netta, indelibbli, minghajr ebda tebgħa ta' reat jew kontravvenzjoni registrata fuqha. In oltre, l-imputat ghandu l-eta ta' wiehed w ghoxrin sena u li huwa rregistra ammissjoni fl-ewwel appuntament li nghata u li s-serq kienet wahda fil-familja tieghu stess.

Fid-dawl tar-rapport tal-Probation Officer jirrizulta li l-imputat ghandu bzonn il-kura u is-sorveljanza sabiex jitqieghed lura fit-triq it-tajba.

**Ghaldaqstant wara li rat l-artikoli tal-ligi u cioe l-artikoli 41, 261(b)( c)(f), 263, 267, 270, 278, 279, 280 u 334 tal-Kap 9 tal-Ligijiet ta' Malta, il-Qorti tiddikjara li qed ssib lil imputat TRISTAN FALZON hati tal-akkuzi kollha kif addebitati fil-konfront tieghu fuq ammissjoni tieghu stess pero minhabba r-ragunijiet specjali u straordinarji fuq imsemmija thoss li ghandha tapplika l-artikolu 21 u 28 tal-Kap 9 tal-Ligijiet ta' Malta.**

**Ghalhekk tiddecidi billi tikkundanna lil imputat TRISTAN FALZON għall-piena ta' sentejn prigunerija b'dan pero li tordna a tenur tal-artikolu 28A tal-Kap 9 tal-Ligijiet ta' Malta li din il-piena ta' prigunerija m'ghandhix tibda ssehh hlief jekk matul l-perjodu ta'**

**erbgha snin mill-lum, l-hati Tristan Falzon jikkommetti xi reat iehor li ghalih hemm piena ta' prigunerija u bl-applikazzjoni tal-artikolu 28G tal-Kap 9 il-Qorti qed tpoggi lil istess Tristan Falzon taht is-supervizzjoni tal-Probation Officer Miriam Sevasta bhala Ufficjal Sorveljanti ghaz-zmien kollu tal-perjodu operattiv, cioe ta' erbgha snin mill-lum.**

**Il-Qorti fissret fi kliem car lil hati kemm ir-responsabbilita tieghu taht l-artikolu 28A tal-Kap 9 jekk hu jikkommetti reat li ghalih hemm piena karcerarja matul l-perjodu operattiv, kif wkoll l-effetti ta' din l-ordni ta' supervizzjoni.**

**Il-Qorti tordna lil hati jibda programm ta' disintossifikazzjoni u rihabilitazzjoni f'Centru approvat ghal dan l-ghan u jaghti kampjun tal-urina tieghu lil Ufficjal Sorveljanti kull meta jigi hekk mitlub.**

**Il-Qorti tordna wkoll li ai termini tal-artikolu 401(3) tal-Kap 9 tal-Ligijiet ta' Malta, kopja ta' din s-sentenza u l-atti kollha ta' dan il-procediment jintbaghtu lil Avukat Generali fiz-zmien moghti fil-ligi.**

**Tordna wkoll li kopja ta' din is-sentenza tinghata kemm lil imputat kif wkoll lil Ufficjal Sorveljanti Miriam Sevasta.**

**< Sentenza Finali >**

-----TMIEM-----